



राजा महेन्द्र प्रताप सिंह विश्वविद्यालय, अलीगढ़

Email:- registrar.rmpu@gmail.com

पत्रांक: आर0एम0पी0यू0 / 1516 / 2026

दिनांक: 16 सितंबर, 2026

कार्यालय आदेश

एतत्द्वारा शासनादेश सं0-97 / 35-3 / 2026 / नियोजन अनुभाग-3 दिनांक 15.09.2026 (प्रति संलग्न) द्वारा 'प्रदेश में "सेवा संकल्प अभियान" (दि0 17 सितम्बर, 2026 से दिनांक 17 अक्टूबर, 2026) का आयोजन एवं प्रभावी क्रियान्वयन के अन्तर्गत दिनांक 17 सितम्बर, 2026 को माननीय प्रधानमंत्री जी के जन्म दिवस को संपूर्ण प्रदेश में 'सेवा दिवस' के रूप में मनाया जाना निश्चित हुआ है, जिसके अन्तर्गत दिनांक 17.09.2026 को सांय 7:00 बजे "आशीर्वाद का दिया" कार्यक्रम के अन्तर्गत दिए प्रज्वलित किए जायेंगे।

अतः विश्वविद्यालय के समस्त संकायाध्यक्ष, विभागाध्यक्ष, सभी समितियों के अधिकारीगण/सदस्यगण, कर्मचारीगण एवं छात्र/छात्राओं को निर्देशित किया जाता है कि कल दिनांक 17 सितम्बर, 2026 को सांय 7:00 बजे "आशीर्वाद का दिया" कार्यक्रम में अपनी सहभागिता अनिवार्य रूप से सुनिश्चित करेंगे।


(प्रबुद्ध सिंह)
कुलसचिव

प्रतिलिपि:— निम्नलिखित को सूचनार्थ एवं आवश्यक कार्यवाही हेतु:—

1. समस्त संकायाध्यक्ष/विभागाध्यक्ष, राजा महेन्द्र प्रताप सिंह विश्वविद्यालय, अलीगढ़।
2. समस्त समितियों के अधिकारी/सदस्यगण।
3. वित्त अधिकारी, राजा महेन्द्र प्रताप सिंह विश्वविद्यालय, अलीगढ़।
4. परीक्षा नियंत्रक, राजा महेन्द्र प्रताप सिंह विश्वविद्यालय, अलीगढ़।
5. उप कुलसचिव, राजा महेन्द्र प्रताप सिंह विश्वविद्यालय, अलीगढ़।
6. निजी सचिव, मा0 कुलपति जी, को मा0 कुलपति जी के संज्ञानार्थ।
7. प्रभारी वेबसाइट को इस निर्देश के साथ कि उक्त सूचना विश्वविद्यालय वेबसाइट पर अपलोड करना सुनिश्चित करें।
8. गार्ड फाइल।

1
कुलसचिव

संख्या-37/35-3/2026/नियोजन अनुभाग-3

प्रेषक,

एस0पी0 गोयल

मुख्य सचिव,

उ0प्र0 शासन।

सेवा में,

1- समस्त अपर मुख्य सचिव/ प्रमुख सचिव/ सचिव, उत्तर प्रदेश शासन।

2- समस्त विभागाध्यक्ष, उत्तर प्रदेश।

3- समस्त मण्डलायुक्त, उत्तर प्रदेश।

4- समस्त जिलाधिकारी, उत्तर प्रदेश।

नियोजन अनुभाग-3

लखनऊ: दिनांक: 15 सितम्बर, 2026

विषय: प्रदेश में "सेवा संकल्प अभियान" (17 सितम्बर, 2026 से दिनांक 17 अक्टूबर, 2026) का आयोजन एवं प्रभावी क्रियान्वयन।

महोदया/ महोदय,

उपर्युक्त विषय के सम्बन्ध में माननीय मुख्यमंत्री जी द्वारा दिनांक 10 सितम्बर, 2026 को आयोजित वीडियो कॉन्फ्रेंस में दिए गए निर्देशों के क्रम में अवगत कराना है कि दिनांक 17 सितम्बर, 2026 से 17 अक्टूबर, 2026 तक सम्पूर्ण प्रदेश में "सेवा संकल्प अभियान" संचालित किए जाने का निर्णय लिया गया है। इस अभियान का मूल भाव केन्द्र सरकार के गत 12 वर्षों एवं राज्य सरकार के 9.5 वर्षों के विकास कार्यों से जनजीवन में आए सकारात्मक परिवर्तनों को जन-जन तक पहुँचाना तथा प्रत्येक नागरिक को "विकसित भारत, 2047" के सामूहिक राष्ट्रीय संकल्प से जोड़ना है।

2. केन्द्र सरकार के विगत 12 वर्षों एवं राज्य सरकार के 9.5 वर्षों की अवधि में जन कल्याणकारी योजनाओं एवं कार्यक्रमों की उपलब्धियों को प्रामाणिक एवं प्रभावी रूप से प्रस्तुत करने हेतु निम्न कार्यवाही अपेक्षित है:-

- (i) समस्त विभागों द्वारा महत्वपूर्ण परियोजनाओं, विकास कार्यों एवं जन कल्याणकारी योजनाओं का विधानसभा-वार, विकासखण्ड-वार एवं ग्राम पंचायत-वार विस्तृत विवरण तैयार किया जाए।
- (ii) लाभार्थीपरक योजनाओं के लाभार्थियों की विधानसभा-वार, ब्लॉक-वार एवं ग्राम पंचायत-वार अद्यतन सूचियां तैयार की जाएं।
- (iii) विकास कार्यों के सम्बन्ध में "पहले और बाद" (Before & After) के फोटो, वीडियो, ड्रोन फुटेज एवं रील्स का स्थायी डेटा-बैंक तैयार किया जाए।
- (iv) अभियान के अन्तर्गत आयोजित समस्त कार्यक्रमों का प्रगति विवरण, फोटो व वीडियो सहित राज्य स्तर पर CMIS पोर्टल पर उपलब्ध लिंक पर दैनिक रूप से दर्ज किया जाए।

3. अभियान प्रारम्भ होने से पूर्व समस्त विभागों एवं जनपदों द्वारा कार्यक्रमों की समय-सारणी का निर्धारण, लाभार्थियों का डेटाबेस, कार्यक्रम स्थलों का चिन्हीकरण, यात्रा रूट पर आवश्यक

व्यवस्थाएँ, टीमों का गठन, नोडल अधिकारियों की तैनाती, आवश्यक बजट आदि की ससमय व्यवस्था कर ली जाए।

4. अभियान के अन्तर्गत आयोजित किए जाने वाले 12 प्रमुख कार्यक्रमों की अवधि, संयोजक मा० मंत्री जी, कार्यक्रम के मुख्य उद्देश्य, गतिविधियाँ, उसके क्रियान्वयन एवं सम्बन्धित विभाग/सहभागी आदि का विवरण संलग्नक-1 के रूप में तथा इसके अतिरिक्त आयोजित किए जाने वाले विशेष कार्यक्रमों का विवरण संलग्नक-2 के रूप में संलग्न है।

5. समीक्षा एवं अनुश्रवण:

अभियान की साप्ताहिक समीक्षा निम्न स्तरों पर सुनिश्चित की जाए:-

- (i) विभागीय अपर मुख्य सचिव/ प्रमुख सचिव/ सचिव के स्तर पर- विभाग से सम्बन्धित कार्यक्रमों की साप्ताहिक समीक्षा।
- (ii) मण्डलायुक्त के स्तर पर- मण्डल के समस्त जनपदों की साप्ताहिक समीक्षा।
- (iii) जिलाधिकारी के स्तर पर- जनपद के समस्त कार्यक्रमों की साप्ताहिक समीक्षा।
- (iv) मा० प्रभारी मन्त्रिगण द्वारा अभियान की तैयारियों की समय - समय पर समीक्षा।

6. सामान्य निर्देश:

- (i) समस्त प्रशासकीय विभाग अपने-अपने विभाग से सम्बन्धित कार्यक्रमों हेतु विभागीय नोडल अधिकारी नामित करते हुए विस्तृत विभागीय कार्ययोजना एवं समय-सारणी तत्काल तैयार कर लें।
- (ii) समस्त जिलाधिकारी अपने जनपद में प्रत्येक कार्यक्रम हेतु नोडल अधिकारी नामित करते हुए जनपद स्तरीय कैलेंडर तैयार करें तथा मुख्य विकास अधिकारी के माध्यम से दैनिक अनुश्रवण सुनिश्चित करें।
- (iii) प्रत्येक कार्यक्रम की प्रगति के फोटो एवं वीडियो राज्य स्तरीय पोर्टल पर उसी दिन अनिवार्य रूप से अपलोड किए जाएं।
- (iv) सूचना एवं जनसम्पर्क विभाग द्वारा राज्य एवं जनपद स्तर पर समस्त कार्यक्रमों का मीडिया के सभी माध्यमों में प्रभावी कवरेज सुनिश्चित किया जाए तथा सोशल मीडिया हेतु विस्तृत कार्ययोजना तैयार की जाए।
- (v) समस्त कार्यक्रमों में व्यापक जन-सहभागिता सुनिश्चित की जाए तथा आयोजन में मितव्ययिता का विशेष ध्यान रखा जाए। कार्यक्रमों हेतु कोई नवीन अथवा अतिरिक्त व्यय स्वीकृत नहीं किया जाएगा; व्यय उपलब्ध विभागीय बजट से ही किया जाए।
- (vi) सामूहिक आयोजनों में भीड़ प्रबन्धन, यातायात, सुरक्षा, चिकित्सा एवं स्वच्छता की समुचित व्यवस्था पूर्व से सुनिश्चित की जाए।
- (vii) विद्यालयों, आंगनवाड़ी केन्द्रों एवं चिकित्सालयों में आयोजित कार्यक्रम पूर्णतः शैक्षिक/विभागीय गतिविधि के रूप में सम्पन्न कराए जाएँ तथा बच्चों की सहभागिता स्वैच्छिक रखी जाए।
- (viii) लाभार्थी डेटा का उपयोग केवल शासकीय योजनाओं के प्रचार-प्रसार एवं सन्तुष्टीकरण हेतु किया जाए तथा डेटा की गोपनीयता सम्बन्धी विधिक प्रावधानों का अक्षरशः अनुपालन सुनिश्चित किया जाए।

- (ix) यदि अभियान अवधि में प्रदेश के किसी क्षेत्र में उप-निर्वाचन अथवा स्थानीय निकाय निर्वाचन की अधिसूचना निर्गत होती है, तो सम्बन्धित क्षेत्र में आदर्श आचार संहिता के प्रावधानों का पूर्णतः अनुपालन करते हुए कार्यक्रमों को तदनुसार संशोधित/ स्थगित किया जाए।

उपर्युक्त के सम्बन्ध में मुझे यह कहने का निदेश हुआ है कि उपर्युक्त निर्देशों का कड़ाई से अनुपालन सुनिश्चित करते हुए "सेवा संकल्प अभियान" के समस्त कार्यक्रमों को सर्वोच्च प्राथमिकता प्रदान की जाए, जिससे शासन की मंशा के अनुरूप व्यापक जन-सहभागिता के साथ अभियान का सफल एवं प्रभावी क्रियान्वयन सुनिश्चित हो सके।

संलग्नक: यथोपरि

भवदीय,
(एसडीओ गोयले) 14/9/2026
मुख्य सचिव

संख्या एवं दिनांक तदैव।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- अपर मुख्य सचिव, मा० मुख्यमंत्री जी, 30प्र० शासन।
- 2- पुलिस महानिदेशक, 30प्र०।
- 3- अपर मुख्य सचिव, सूचना एवं जनसम्पर्क विभाग, 30प्र० शासन को इस निर्देश के साथ कि अभियान के समस्त कार्यक्रमों के व्यापक प्रचार-प्रसार एवं मीडिया कवरेज की समेकित कार्ययोजना तैयार कर क्रियान्वयन सुनिश्चित करें।
- 4- प्रमुख सचिव, नियोजन विभाग, 30प्र० शासन को इस निर्देश के साथ कि अभियान से सम्बन्धित अन्तर्विभागीय समन्वय, अनुश्रवण एवं राज्य स्तरीय डेटा संग्रहण सुनिश्चित करें।
- 5- सचिव (श्री सुरेन्द्र सिंह), मा० मुख्यमंत्री जी, 30प्र० शासन को इस निर्देश के साथ कि मुख्यमंत्री कार्यालय स्तर पर कन्ट्रोल रूम की स्थापना कराते हुए अभियान की दैनिक प्रगति से मा० मुख्यमंत्री जी को अवगत कराना सुनिश्चित करें।
- 6- समस्त निजी सचिव, मा० मंत्रिगण, 30प्र० शासन को मा० मंत्री जी के अवलोकनार्थ।
- 7- गार्ड फाईल।

आज्ञा से,
Digitally signed by
ALOK KUMAR
14/09/2026 18:12:04
प्रमुख सचिव

संलग्नक-1

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
1	सेवा दिवस- आशीर्वाद का दीया दिनांक 17 सितम्बर, 2026 (सायं 7:00 बजे) संयोजक: श्री धर्मवीर प्रजापति, मा0 राज्य मंत्री(स्व0प्र0), होमगार्ड्स एवं नागरिक सुरक्षा विभाग	उद्देश्य: विकसित भारत 2047 के सामूहिक संकल्प का प्रतीक दीप प्रज्वलित करना। 17 सितंबर को माननीय प्रधानमंत्री जी के जन्म दिवस को संपूर्ण प्रदेश में "सेवा दिवस" के रूप में मनाया जाएगा। - सेवा दिवस के अवसर पर अस्पतालों में फल वितरण, रक्तदान शिविर तथा विश्वकर्मा जयंती पर टूल किट वितरण के कार्यक्रम आयोजित किए जायेंगे। - केन्द्र तथा राज्य सरकार की योजनाओं से ग्रामीण एवं शहरी क्षेत्र में लाभान्वित परिवार सायं 7:00 बजे अपने घर/प्रतिष्ठान पर "आशीर्वाद का दीया" जलाएँगे। - वर्ष 2014 के उपरान्त केन्द्र एवं वर्ष 2017 के उपरान्त केन्द्र एवं प्रदेश सरकार द्वारा सम्पन्न समस्त विभागों के प्रमुख विकास कार्यों/अवस्थापना परियोजनाओं यथा एक्सप्रेस-वे, हवाई अड्डे, मेट्रो, बॉर्डर गेट, शिक्षण संस्थान, चिकित्सा संस्थान, कार्यालय, तीर्थस्थल, आवास आदि तथा शहरी निकायों एवं पंचायतों द्वारा कराए गए निर्माण कार्यों यथा पंचायत सचिवालय, अन्नपूर्णा भवन, पार्क, कॉम्प्लेक्स, सरोवर आदि में से चयनित प्रमुख स्थलों पर दीप प्रज्वलन किया जाएगा। - मा० मंत्रीगण, मा० विधायकगण, जनप्रतिनिधि एवं आम नागरिक #आशीर्वाद_का_दीया हैशटैग के साथ फोटो/वीडियो सोशल मीडिया पर साझा करेंगे।	नोडल विभाग (ग्रामीण क्षेत्र): पंचायती राज विभाग नोडल विभाग (शहरी क्षेत्र): नगर विकास विभाग अन्य: समस्त लाभार्थीपरक योजनाओं वाले विभाग, अवस्थापना से सम्बन्धित समस्त विभाग एवं सूचना विभाग।
2	मेरे सपनों का भारत- चित्र सेवा दिनांक 17 सितम्बर से 07 अक्टूबर, 2026	उद्देश्य: "विकसित भारत-विकसित उत्तर प्रदेश की संकल्पना" को प्रत्येक परिवार तक पहुँचाया जाना। प्रत्येक शासकीय एवं निजी विद्यालय में कक्षा 5-8 हेतु ड्राइंग तथा कक्षा 9-12 हेतु ड्राइंग/भाषण/सामान्य ज्ञान प्रतियोगिता; उच्च	नोडल विभाग: बेसिक शिक्षा विभाग सहभागी: शिक्षा से सम्बन्धित अन्य समस्त

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
	संयोजक: श्री संदीप सिंह मा0 राज्य मंत्री(स्व0प्र0), बेसिक शिक्षा विभाग।	शिक्षण संस्थानों में ड्राइंग/भाषण/सामान्य ज्ञान प्रतियोगिता आयोजित की जाए। • "विकसित भारत-विकसित उत्तर प्रदेश" की थीम पर प्रतियोगिताओं का आयोजन किया जाएगा। • चयनित ड्राइंग्स की विद्यालय एवं ब्लॉक स्तर पर प्रदर्शनी आयोजित की जाए, जिसमें अभिभावक एवं ग्रामवासी उपस्थित रहेंगे। • सर्वश्रेष्ठ ड्राइंग्स का चयन करते हुए जिला स्तरीय प्रदर्शनी आयोजित की जाए, जिसमें स्थानीय जनप्रतिनिधि एवं जन समुदाय उपस्थित रहेंगे। • दिनांक 07 अक्टूबर, 2026 को राज्य स्तरीय भव्य प्रदर्शनी आयोजित की जाएगी, जिसमें मा० मुख्यमंत्री जी एवं मा० मंत्रीगण की गरिमामयी उपस्थिति रहेगी। • प्रत्येक स्तर पर उत्कृष्ट प्रविष्टियों को मा० मुख्यमंत्री जी के डिजिटल हस्ताक्षरित प्रमाण-पत्र एवं पुरस्कार प्रदान किए जाएंगे।	विभाग एवं स्थानीय जिला प्रशासन।
3	नमो सेवा- अनकही कहानियाँ (नुक्कड़ नाटक/नाट्य मंचन) संयोजक: श्री जयवीर सिंह, मा0 मंत्री, पर्यटन एवं संस्कृति विभाग	उद्देश्य: प्रमुख जनकल्याणकारी योजनाओं एवं देश- प्रदेश में आए बदलाव की कहानी को सरल, भावनात्मक एवं संगीतपूर्ण नाटक के माध्यम से गाँव-गाँव एवं शहर तक पहुँचाना। • 25 से 30 मिनट की मानकीकृत रिकॉर्डेड प्ले/ऑडियो, पर आधारित सांस्कृतिक नुक्कड़ नाटक एवं नाट्य प्रस्तुतियाँ की जाएंगी। • संस्कृति विभाग द्वारा प्रदेश के प्रत्येक जनपद हेतु 18-20 कलाकारों की सांस्कृतिक टोलियों का गठन कर शीघ्र जनपदों को सूचित किया जाए। • प्रत्येक विधान सभा में 07 अलग-अलग स्थानों पर कार्यक्रम आयोजित किए जाएं। • जनपद में ऐसे कलाकारों, युवाओं व विद्यार्थियों का चिह्नीकरण कर प्रशिक्षित किया जाए जो नुक्कड़ नाटक/ नाट्य मंचन कर सकें। • ग्राम पंचायत, सामुदायिक केन्द्रों, विद्यालयों सहित प्रमुख सार्वजनिक स्थलों पर मंचन किया जाए।	नोडल विभाग: संस्कृति विभाग अन्य विभाग एवं संस्थान: युवा कल्याण विभाग, ललित कला संस्थान, भारतेन्दु नाट्य अकादमी, भातखंडे संस्कृति विश्वविद्यालय, पंचायती राज विभाग एवं नगर विकास विभाग आदि।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
		श्रेष्ठ प्रस्तुतियों के राज्य स्तरीय कार्यक्रम में उत्कृष्ट कलाकारों, विद्यार्थियों एवं शिक्षकों का सम्मान किया जाएगा।	
4	आंगन मिलन सेवा दिनांक 25 सितम्बर से 07 अक्टूबर, 2026 संयोजक: श्रीमती बेबी रानी मौर्य मा0 मंत्री, महिला कल्याण एवं बाल विकास पुष्ठाहार	<i>उद्देश्य: आंगनबाड़ी कार्यकर्त्रियों/सहायिकाओं/आशाओं का सार्वजनिक सम्मान करना तथा माताओं तक पोषण, स्वास्थ्य एवं महिला सम्बन्धी योजनाओं की जानकारी सरल भाषा में पहुँचाना।</i> - प्रत्येक आंगनबाड़ी केन्द्र पर 03 दिवसीय उत्सव एवं संवाद कार्यक्रम आयोजित किया जाए। - उत्कृष्ट आंगनबाड़ी कार्यकर्त्रियों, सहायिकाओं, आशा दीदी एवं लाभार्थी माताओं का सार्वजनिक सम्मान एवं प्रमाण-पत्र वितरण किया जाए। - देश एवं प्रदेश में महिला एवं बाल विकास हेतु योजनाओं एवं कार्यक्रमों से आए बदलावों की जानकारी वाली पुस्तिका वितरित की जाए तथा शासन से प्राप्त पत्र पढ़ा जाए। - हेल्दी बेबी प्रतियोगिताओं का आयोजन एवं पुरस्कार वितरण किया जाए। - बच्चों को खिलौने, फल एवं मिठाई का वितरण किया जाए।	नोडल विभाग: महिला, बाल विकास एवं पुष्ठाहार विभाग। अन्य विभाग: स्वास्थ्य विभाग आदि
5	सेवा की कहानी संयोजक: श्री गिरीशचन्द्र यादव मा0 राज्य मंत्री (स्व0प्र0), खेल एवं युवा कल्याण	<i>उद्देश्य: सरकार की योजनाओं से जिन नागरिकों के जीवन में सकारात्मक बदलाव आया है, ऐसे नागरिकों की वास्तविक कहानी देश के सामने लाना।</i> - प्रदेश की वृहद अवस्थापना एवं जनोपयोगी परियोजनाओं/योजनाओं से प्रदेश वासियों के जीवन में आए सकारात्मक बदलाव पर 60 सेकेण्ड की रील्स, जिनमें नाम, स्थान, जिला एवं योजना का विवरण दर्ज हो। - ग्राम स्तर से राज्य स्तर तक समस्त विभागों की योजनाओं एवं परियोजनाओं से हुए बदलाव की रील बनाई जाए एवं युवा इन्फ्लुएंसर/यूट्यूबर को जोड़ा जाए। आवास, स्कूल, पंचायत भवन, अन्नपूर्णा भवन, लाइब्रेरी, उत्सव भवन से लेकर एक्सप्रेस-वे, एयरपोर्ट्स, इनलैंड पोर्ट, मेट्रो,	नोडल विभाग: सूचना एवं जनसम्पर्क विभाग। अन्य विभाग: अवस्थापना एवं औद्योगिक विकास विभाग, एमएसएमई विभाग, पंचायती राज विभाग, ग्राम्य विकास विभाग एवं कल्याणकारी योजनाओं वाले समस्त विभाग।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
		RRTS, विश्वविद्यालय आदि पर रील बनाई जाए। मा० जनप्रतिनिधिगण, पद्म अम्बर्डे, खिलाड़ी, सेलिब्रिटी, लाभार्थी आदि स्वयं रील बनाकर आधिकारिक पोर्टल पर अपलोड कर सकेंगे। चयनित उत्कृष्ट रील्स का संकलन किया जाए एवं सोशल मीडिया सहित समस्त प्लेटफॉर्म पर व्यापक प्रसार किया जाए।	
6	सेवा ज्योति कलश यात्रा- विकसित भारत का संकल्प दि० 07 अक्टूबर, 2026 संयोजक: श्री जसवंत सिंह सैनी, मा० राज्य मंत्री, संसदीय कार्य तथा औद्योगिक विकास।	उद्देश्य: माननीय प्रधानमंत्री जी द्वारा जनसेवा के 25 वर्षों के प्रति कृतज्ञता व्यक्त करना तथा विकसित भारत 2047 के निर्माण के लिए जन-जन को एकजुट करना। - प्रत्येक जनपद के एक प्रमुख चौराहे पर सेवा कलश की स्थापना की जाए। - जनपद के विभिन्न कोनों से पैदल, साइकिल एवं बाइक रैलियों का एक पूर्व चिन्हित मुख्य चौराहे पर आगमन होगा। - बड़ी एलईडी स्क्रीन पर मा० प्रधानमंत्री जी के सम्बोधन का सजीव प्रसारण का प्रबन्ध किया जाए। - इस अवसर पर "विकसित भारत 2047" का सामूहिक संकल्प लिया जाएगा। - सफाई, स्वच्छता एवं भीड़ प्रबन्धन का विशेष ध्यान रखा जाए।	सम्बन्धित विभाग: जिला प्रशासन, गृह, युवा कल्याण एवं खेल विभाग। सहभागी: सामाजिक संगठन आदि।
7	वडनगर (गुजरात) से वाराणसी यात्रा- जल, जन और सेवा संकल्प दिनांक 17 सितम्बर, 2026 से 07 अक्टूबर, 2026 संयोजक: श्री जे०पी०एस० राठौर	उद्देश्य: पवित्र जल के आदान-प्रदान के माध्यम से वाराणसी एवं वडनगर (गुजरात) को जोड़ना तथा मार्ग के गाँवों में सेवा और विकास पर सहज संवाद करना। - वाराणसी एवं वडनगर (गुजरात) से 250 बाइकर्स एवं 500 युवा, 50-50 की 10 टोलियों में रवाना होंगे। - उत्तर प्रदेश की 10 नदियों से जल लेकर 10 टोलियाँ काशी से वडनगर (गुजरात) हेतु 10 भिन्न-भिन्न मार्गों से प्रस्थान करेंगी। - प्रस्थान से पूर्व सम्पूर्णानन्द संस्कृत विश्वविद्यालय वाराणसी में एक कार्यक्रम एवं प्रदर्शनी का आयोजन किया जाएगा।	सम्बन्धित विभाग: संस्कृति विभाग, गृह विभाग, पर्यटन विभाग, परिवहन विभाग, सूचना विभाग आदि एवं जिला प्रशासन।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
	मा0 राज्य मंत्री (स्व0प्र0), सहकारिता।	- जिन जनपदों से यह टोली गुजरेगी, उस जनपद में चार चौपाल आयोजित की जाएँगी तथा LED वाहन से 15 मिनट की विकास यात्रा पर फिल्म, जनसंवाद एवं योजनाओं का प्रचार किया जाएगा। - उत्तर प्रदेश में यात्रा के फ्लैग-ऑफ/समापन सत्र में मा० मुख्यमंत्री जी तथा मा० मंत्रीगण एवं अन्य जनप्रतिनिधि अलग-अलग स्थानों पर यात्रा से जुड़ेंगे।	
8	सेवा- मेरा योगदान दिनांक 17 सितम्बर, 2026 से 17 अक्टूबर, 2026 संयोजक: श्री ए०के० शर्मा मा0 मंत्री, ऊर्जा, नगर विकास, शहरी समग्र विकास, नगरीय रोजगार एवं गरीबी उन्न्मूलन, अतिरिक्त ऊर्जा स्रोत।	उद्देश्य: प्रत्येक नागरिक को सेवा कार्यों से जोड़कर समाज सेवा में योगदान देने के लिए प्रेरित करना। - निम्न सेवा गतिविधियों में व्यापक जन सहभागिता सुनिश्चित की जाए- रक्तदान शिविर, अनाथालय/वृद्धाश्रम भ्रमण, वृक्षारोपण, स्वच्छता ही सेवा, स्वास्थ्य जाँच शिविर, एक गाँव गोद लें-सेवा कार्य, योग एवं ध्यान सत्र, प्लास्टिक मुक्ति जागरूकता, महिला स्वास्थ्य एवं स्वच्छता, वंचित बच्चों को शिक्षा सहयोग, कैरियर काउंसलिंग, वरिष्ठ नागरिकों हेतु डिजिटल साक्षरता, अंगदान संकल्प, नशा मुक्त भारत, पोषण एवं एनीमिया, सड़क सुरक्षा जागरूकता, जल संरक्षण एवं जल स्रोत सफाई, कचरा पृथक्करण एवं कम्पोस्टिंग, साइबर सुरक्षा, फिट इंडिया, वीर गाथा एवं सैनिक सम्मान, दिव्यांगजन सहयोग, मतदाता जागरूकता एवं पंजीकरण, वोकल फॉर लोकल, गौशाला में सेवा तथा सरकारी योजनाओं की जागरूकता। - प्रत्येक विधानसभा में न्यूनतम 2 स्थलों का कायाकल्प (Visible Facelifting) किया जाए। - प्रतिभागी नागरिक कम से कम 25 मिनट श्रमदान कर My Bharat Portal पर वीडियो/तस्वीर अपलोड कर डिजिटल सर्टिफिकेट प्राप्त करेंगे।	सम्बन्धित विभाग: नगर विकास, युवा कल्याण एवं खेल सहित समस्त प्रशासकीय विभाग। सहभागी: NCC, NSS, My Bharat Volunteers Reputed NGOs आदि।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
9	सेवा सेतु अभियान (विकासखण्ड स्तरीय 05-07 दिवसीय शिविर) संयोजक: श्री सोमेन्द्र तोमर, मा0 राज्य मंत्री (स्व0प्र0), राजनैतिक पेंशन, सैनिक कल्याण एवं प्रान्तीय रक्षक दल।	उद्देश्य: नागरिक से लाभार्थी तक, एक ही स्थान पर- प्रत्येक नागरिक को सरकारी कार्यालय के चक्कर लगाए बिना मौके पर ही योजनाओं का लाभ मिले। - प्रत्येक विकासखण्ड स्तर एवं नगरीय निकाय में 05-07 दिवसीय बहुउद्देशीय सेवा शिविरों/स्टॉल्स का आयोजन किया जाए। - ये शिविर दो चरणों में आयोजित कर दिनांक 09 अक्टूबर, 2026 तक सम्पन्न हो जाएँ। - इस अवसर पर स्वास्थ्य मेला भी आयोजित किया जाएगा। - केन्द्र एवं राज्य की समस्त योजनाओं की जानकारी एक ही स्थान पर उपलब्ध करायी जाए। - जनपद में किसी एक प्रमुख स्थान या प्रत्येक विधान सभा में विभागीय निर्देशानुसार सुविधाजनक तिथि पर दिव्यांग्य कल्याण शिविर आयोजित किए जाएंगे। - ऑन-द-स्पॉट फॉर्म भरना, पात्रता सत्यापन एवं शिविर के अन्त तक योजना के अन्तर्गत पात्रता के आधार पर आवेदन स्वीकृति का प्रबंध किया जाए।	सम्बन्धित विभाग: नगर विकास, राजस्व, गृह, समाज कल्याण, पिछड़ा वर्ग कल्याण, महिला एवं बाल विकास, दिव्यांग कल्याण, ग्राम्य विकास विभाग, पंचायती राज विभाग, स्वास्थ्य एवं परिवार कल्याण विभाग तथा समस्त सेवा प्रदाता विभाग।
10	सेवा के रंग, राष्ट्र के संग संयोजक: श्री असीम अरुण, मा0 राज्य मंत्री (स्व0प्र0), समाज कल्याण, अनुसूचित जाति एवं जनजाति कल्याण।	उद्देश्य: आभार और संकल्प की रंगोली, जिसमें प्रमुख जन कल्याणकारी योजनाएँ, राष्ट्रीय प्रतीक एवं विकसित भारत का सपना दर्शाया जाए। - लखनऊ में एक प्रमुख स्थल पर 108 मीटर व्यास की मानव समूह रंगोली का आयोजन किया जाएगा। - प्रत्येक जनपद में एक वृहद रंगोली तथा समस्त विकास खण्डों में एक-एक रंगोली बनाई जाए, जिनमें केवल प्राकृतिक सामग्री (फूल, प्राकृतिक रंग, अनाज एवं मिट्टी) का उपयोग किया जाएगा। - थीम: जन कल्याणकारी योजनाएँ, राष्ट्रीय प्रतीक एवं विकसित भारत 2047।	सम्बन्धित विभाग: संस्कृति विभाग सहभागी: महिला स्वयं सहायता समूह (SHG), स्थानीय कलाकार एवं युवा वर्ग।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
		- कलाकारों, महिलाओं, स्वयं सहायता समूहों एवं विद्यार्थियों की व्यापक भागीदारी सुनिश्चित की जाए। - रंगोली का ड्रोन एवं एरियल कवरेज किया जाए।	
11	सेवा फर्स्ट इनोवेशन चैलेंज (देश के 05 प्रमुख केन्द्रों पर आयोजन) संयोजक: श्री कपिल देव अग्रवाल मा0 राज्य मंत्री (स्व0प्र0), व्यावसायिक शिक्षा एवं कौशल विकास	<i>उद्देश्य: देश के युवाओं, विद्यार्थियों, स्टार्टअप, प्रोफेशनल, कॉर्पोरेट इनोवेटर तथा जमीनी स्तर पर नए समाधान विकसित करने वाले लोगों को एक मंच पर जोड़ना।</i> - देश के 05 प्रमुख केन्द्रों पर आयोजित होने वाले राष्ट्रीय इनोवेशन चैलेंज में प्रदेश के युवाओं की भागीदारी करायी जाए। - राज्य के समस्त विश्वविद्यालयों, इंजीनियरिंग कॉलेजों, ITI एवं पॉलिटेक्निक संस्थानों में छात्रों का व्यापक ओरिएंटेशन एवं मोटिवेशन करते हुए ऑनलाइन आवेदन कराया जाए। - जनपद स्तर पर Problem Statement देते हुए शिक्षा संस्थान, स्टार्टअप नेटवर्क, इनक्यूबेशन सेंटर एवं निजी कम्पनियों को सहभागी बनाया जाए। - इन कार्यक्रमों में प्रदर्शनी, लाइव डेमो, युवा संवाद, विशेषज्ञ सत्र एवं पुरस्कार कार्यक्रम आयोजित किए जाएँगे।	सम्बन्धित विभाग: आई०टी० एवं इलेक्ट्रानिक्स विभाग, प्राविधिक शिक्षा विभाग, उच्च शिक्षा विभाग एवं व्यावसायिक शिक्षा विभाग। सहभागी: स्टार्टअप सेल।
12	सुशासन सेवा संवाद दि० 17 अक्टूबर, 2026 संयोजक: श्री दयाशंकर सिंह, मा0 राज्य मंत्री (स्व0प्र0), परिवहन विभाग।	- ग्राम प्रधान से लेकर सांसद तक का चार स्थानों में राष्ट्रीय समागम आयोजित किया जाएगा। - इस अवसर पर विकसित भारत-2047 का संकल्प एवं वन्दे मातरम् का गायन कर गिनीज बुक ऑफ वर्ल्ड रिकॉर्ड में दर्ज कराया जाएगा। - इस अवसर पर मा० प्रधानमंत्री जी का सम्बोधन तथा उनके नेतृत्व में सामूहिक विकसित भारत संकल्प के साथ कार्यक्रम का समापन होगा।	सम्बन्धित विभाग: पंचायती राज विभाग, संसदीय कार्य विभाग एवं समस्त जनप्रतिनिधि।

संलग्नक-2

अन्य विशेष कार्यक्रम

क्र०	कार्यक्रम	विवरण	सम्बन्धित विभाग
1	प्रमुख स्मारकों पर लेजर शो	नमो सेवा की थीम पर प्रदेश के ऐतिहासिक एवं लोकप्रिय स्मारकों/पर्यटक स्थलों का चयन कर 25 वर्षों की ऐतिहासिक विकास यात्रा को दर्शाने वाले भव्य लेजर शो का आयोजन किया जाए।	पर्यटन एवं संस्कृति विभाग
2	महायज्ञ एवं प्रार्थना सभाएँ	प्रदेश के प्रमुख तीर्थ स्थलों एवं शक्तिपीठों में राष्ट्र कल्याण, शान्ति एवं विकसित भारत के संकल्प की सिद्धि हेतु महायज्ञ एवं विशेष अनुष्ठान का आयोजन किया जाए।	धर्मार्थ कार्य एवं संस्कृति विभाग।
3	ग्राम चौपाल एवं पुस्तकालय	पं० दीनदयाल उपाध्याय जी की जयंती पर दिनांक 25 सितम्बर, 2026 को ग्रामीण एवं शहरी क्षेत्रों में पुस्तकालयों का लोकार्पण किया जाए। ग्रामीण स्तर पर चौपालों का आयोजन कर जनता से सीधा फीडबैक एवं सुझाव संकलित किए जाएंगे।	पंचायती राज एवं नगर विकास विभाग।